

31996R2469

24.12.1996

IL-ĠURNAL UFFIĊJALI TAL-KOMUNITAJIET EWROPEJ

L 335/9

**IR-REGOLAMENT TAL-KUNSILL (KE) Nru 2469/96
tas-16 ta' Diċembru 1996**

li jemenda l-Anness ta' Regolament (KEE) Nru 3911/92 rigward l-esportazzjoni ta' oġġetti kulturali

IL-KUNSILL TAL-UNJONI EWROPEA,

ADDOTTAW DAN IR-REGOLAMENT:

Wara li kkunsidra t-Trattat li jistabbilixxi l-Komunità Ewropea, u partikolarment l-Artikolu 113 tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Parlament Ewropew ⁽²⁾,

Wara li kkunsidraw l-opinjoni tal-Kumitat Ekonomiku u Soċjali ⁽³⁾,

Billi skond tradizzjonijiet artistici differenti fil-Komunità, tpingija ta' l-akkwarell, gouache u pastell huma varjament meqjusa bhala jew pittura inkella disinj; billi kategorija 4 ta' l-Anness ta' Regolament Nru 3911/92 ⁽⁴⁾ tinkludi disinj magħmula kompletament bl-idejn fuq kull tip ta' medja u b'kull tip ta' materjal; billi kategorija 3 tinkludi stampi u pitturi magħmula kompletament bl-idejn fuq kull medja u bi kwalunkwe materjal; billi l-limiti finanzjarji li japplikaw għal dawn iż-żewġ kategoriji huma differenti; billi fis-siq intern dan jista' jwassal għal differenzi serji ta' trattament għal tpingija bl-akkwarell, gouache u pastell skond l-Istat Membru ta' fejn ikunu jinstabu; billi huwa meħtieġ li jkun deċiż għall-iskopijiet ta' l-applikazzjoni tar-Regolament f'liema kategorija dawn għandhom jidhlu biex ikunu assigurati li l-limiti finanzjarji applikati jkunu l-istess mal-Komunità kollha;

Billi l-esperjenza wriet li l-prezzijiet realizzati minn tpingija bl-akkwarell, gouache u pastel għandhom tendenza li tkun x'aktarx għola minn daww akkwistati minn disinj u aktar baxxi minn daww miksuba minn pitturi biż-żejt jew tempra; billi għalhekk huwa fejjiedi li tpingijiet bl-akkwarell, gouache u pastel jitqiegħdu f'kategorija separata b'limiti ta' ECU 30 000 li għandhom jassiguraw li xogħlijiet ta' sinifikanza maġġuri jkunu jenhtiegu liċenza ta' l-esportazzjoni waqt li ma jkunx hemm holqien ta' xi piż amministrattiv bla bżonn impost fuq l-awtoritajiet tal-liċenzi,

Artikolu 1

L-Anness ta' Regolament (KEE) Nru 3911/92 għandu jiġi emendat kif ġej:

1. fl-intestatura A;

(a) punt 3 għandu jiġi mibdul bi:

“3. Tpingija u pittura, apparti minn daww inklużi fil-kategorija 3A jew 4, magħmula kompletament bl-idejn fuq kull medja u b'kull materjal ⁽¹⁾”;

(b) il-punt li ġej għandu jkun miżjud:

“3A. Akkwarelli, gousche u pastell eżekwiti kompletament fl-idejn fuq kull tip ta' materjal ⁽¹⁾”;

(c) punt 4 għandu jiġi mibdul b'dan li ġej:

“4. Mużajk b'kull tip ta' materjal eżekwit kompletament bl-idejn, apparti minn daww li jidhlu fil-kategoriji 1 jew 2, u tpingijiet b'kull tip ta' medja eżekwiti kompletament bl-idejn fuq kull tip ta' materjal ⁽¹⁾.”

2. fl-intestatura B, din il-kategorija li ġejja għandha tkun miżjuda:

“30 000

— 3A: (Akkwarell, gouache u pastel)”.

Artikolu 2

Dan ir-Regolament għandu jidhol fis-seħh fit-tielet jum wara l-publikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu jkun applikabbli sitt xhur wara d-data tal-publikazzjoni.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fis-16 ta' Diċembru 1996.

Għall-Kunsill

Il-President

D. HIGGINS

⁽¹⁾ ĠU C 6, tal-11.1.1996, p. 14.

⁽²⁾ ĠU C 166, ta' l-10.6.1996, p. 39.

⁽³⁾ ĠU C 97, ta' l-1.4.1996, p. 28.

⁽⁴⁾ ĠU L 395, tal-31.12.1992, p. 1.